

ಶ್ರೀ ಕಾಗೋಡು ತಿಮ್ಮಪ್ಪ.—ಅದು ನನ್ನ ಗಮನಕ್ಕೆ ಬಂದಿದೆ. ಈ ವಿಷಯದಲ್ಲಿ ಹಿಂದೆ ಕೂಡ ಪ್ರಸ್ತಾಪ ಮಾಡಿದ್ದೇನೆ. ಈಗ ಅಗಿರತಕ್ಕ ಪರಿಸ್ಥಿತಿಯನ್ನು ಸುಧಾರಿಸುವುದಕ್ಕೆ ಸರ್ಕಾರ ಶೀಘ್ರ ಗತಿಯಿಂದ ಆಲೋಚಿಸುತ್ತದ್ದೆ.

ಶ್ರೀ ಟಿ.ಬಿ. ಜಯಚಾಮ್ರ.—ಈ ರಾಜ್ಯದಲ್ಲಿ ರಸ್ತೆಗಳ ಅವ್ಯವಸ್ಥೆಯಾಗಿರುವುದು ಮಾನ್ಯ ಸಚಿವರಿಗೆ ಚೆನ್ನಾಗಿ ಗೊತ್ತಿದೆ. ಗ್ರಾಮಾಂತರ ಪ್ರದೇಶದ ರಸ್ತೆಗಳಿಗೆ ಹೆಚ್ಚಿನ ಹೂವನ್ನು ಒದಗಿಸುತ್ತೇವೆಂದು ಸರ್ಕಾರದವರು ಹೇಳಿರುವುದನ್ನು ನಾನು ಪತ್ರಿಕೆಗಳಲ್ಲಿ ನೋಡಿದ್ದೇನೆ. ಅದು ನಿಜವೇ? ಹಾಗಾದರೆ ಎಷ್ಟು ಹಣ ಕೊಡುತ್ತೀರಿ ಮತ್ತು ಯಾವ ಯಾವ ಕ್ಷೇತ್ರಗಳಲ್ಲಿ ಎಷ್ಟೆಷ್ಟು ರಸ್ತೆಗಳನ್ನು ತೆಗೆದು ಕೊಳ್ಳುತ್ತೀರಿ ?

ಶ್ರೀ ಕಾಗೋಡು ತಿಮ್ಮಪ್ಪ.—ಈ ಪ್ರಶ್ನೆಯಲ್ಲಿ ಅದು ಉದ್ಭವಿಸುವುದಿಲ್ಲ.

Master plan for Ground water resources for Lift Irrigation

156. SRI G. BASAVANNAPPA (Holehonnur).—Will the Minister for Forests, Mines and Geology be pleased to state:—

(a) whether the Government has prepared a master plan for the effective use of ground water resources for Lift Irrigation purposes;

(b) if so, its details ;

(c) whether there is a proposal before the Government to assess the extent of ground water resources available in the State and preparation of a master plan for ensuring optimum utilisation of ground water resources ?

SRI G. MADEGOWDA (Minister for Forest, Mines and Geology).—

(a) A Master plan for the development of ground water in the State has been prepared in 1972. This is under implementation. No specific plan for lift irrigation purpose has been prepared.

(b) Does not arise.

(c) The master plan is being revised periodically and proposals for establishment of a separate ground water wing under an Additional Director are under consideration of Government.

ಶ್ರೀ ಜಿ. ಬಸವಣ್ಣಪ್ಪ.— ಗಣಿ ಮತ್ತು ಭೂಗರ್ಭ ಇಲಾಖೆಯವರು ಭೂಮಿಯ ಬಳಗದ ಇರುವ ಅಂಶಗಳನ್ನು ಸರ್ವೆ ಮಾಡಿದ ಉದ್ದೇಶ ಏತ ನೀರಾವರಿಗೋಸ್ಕರ ಎಂದು, ಅದರ ತಾವು ಹೇಳುತ್ತಿದ್ದೀರಿ, ಏತ ನೀರಾವರಿ ಯೋಜನೆ ನಮ್ಮಲ್ಲಿ ಇಲ್ಲವೆಂದು, ಇದನ್ನು ಅದರ ಜೊತೆಗೆ ಕ್ಲಬ್ ಮಾಡತಕ್ಕ ಉದ್ದೇಶ ತಮಗೆ ಇಲ್ಲವೇ?

† ಶ್ರೀ ಜಿ. ಮಾದೇಗೌಡ.— ನಮ್ಮ ರಾಜ್ಯದಲ್ಲಿರತಕ್ಕ ಅಂಶಗಳನ್ನು ಸಂಪೂರ್ಣವಾಗಿ ಬಳಸಿಕೊಳ್ಳುವ ದೃಷ್ಟಿಯಿಂದ ಒಂದು ಮಾಸ್ಟರ್ ಪ್ಲಾನನ್ನು ಮಾಡಿದ್ದೇವೆ. ಮತ್ತು ಅದರ ಪ್ರಕಾರ ಸುಮಾರು ೧೦ ಲಕ್ಷ ಹೆಕ್ಟೇರ್‌ಗಳನ್ನು ತೋಡಬಹುದೆಂದು ಅಂದಾಜು ಮಾಡಿದ್ದೇವೆ. ಮತ್ತು ಈಗಾಗಲೇ ೪ ಲಕ್ಷ ಹೆಕ್ಟೇರ್‌ಗಳನ್ನು ತೋಡುವುದಕ್ಕೆ ಪ್ರಾರಂಭ ಮಾಡಿದ್ದೇವೆ. ಈ ಅಂಶಗಳನ್ನು ಸಂಪೂರ್ಣವಾಗಿ ಉಪಯೋಗಿಸಿಕೊಳ್ಳುವ ಸಲುವಾಗಿ ನಾವು ಸರ್ಕಾರದಲ್ಲ ೩೬ ಲಕ್ಷ ರೂಪಾಯಿಯ ಒಂದು ಯೋಜನೆಯನ್ನು ಪ್ರಾರಂಭ ಮಾಡಿ ನಮ್ಮ ಇಲಾಖೆಯನ್ನು ಬಲಗೊಳಿಸಬೇಕೆಂದು ಮಾಡಿದ್ದೇವೆ.

ಹತ್ತು ವರ್ಷದೊಳಗೆ ಹತ್ತು ಲಕ್ಷ ಬಾವಿಗಳನ್ನು ತೋಡಿಸಬೇಕೆಂದು ಏನು ಒಂದು ಅಂದಾಜು ಇಟ್ಟು ಕೊಂಡಿದ್ದೇವೆ ಅದನ್ನು ಪೂರ್ಣಗೊಳಿಸುವುದಕ್ಕೆ ತಕ್ಕ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಜಿ. ಬಸವಣ್ಣಪ್ಪ. — ತಮ್ಮ ಹತ್ತಿರ ಇರತಕ್ಕ ಮಾಸ್ತರ್ ಪ್ಲಾನನ್ನು ದಯಮಾಡಿ ಸಭೆಯ ಮುಂದೆ ಮಂಡಿಸುತ್ತೀರಾ?

ಅಧ್ಯಕ್ಷರು. — ಅದನ್ನು ಮಾನ್ಯ ಸದಸ್ಯರು ಬೇಕಾದರೆ ನೋಡಲಿಕ್ಕೆ ಸಾಧ್ಯವಿದೆ. ಆದರೆ ಸಭೆಯ ಮುಂದೆ ಅದನ್ನು ಇಡತಕ್ಕ ಅವಶ್ಯಕತೆ ಇಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ. — ರಾಜ್ಯದಲ್ಲಿ ಪ್ರತಿ ವರ್ಷ ಒಂದಲ್ಲ ಒಂದು ರೀತಿಯಲ್ಲಿ ಸುಮಾರು ಮೂರನೇ ಒಂದು ಭಾಗದಷ್ಟು ಜನ ಬರಗಾಲಕ್ಕೆ ತುತ್ತಾಗಿ ತೊಂದರೆ ಪಡುತ್ತಿರುವುದು ಸರ್ಕಾರಕ್ಕೆ ತಿಳಿದ ವಿಷಯವೇ ಆಗಿದೆ. ಅಂಥ ಪ್ರದೇಶಗಳಲ್ಲಿ ಅಂತರ್ಜಲ ಯಥೇಚ್ಛವಾಗಿದೆ ಎಂದು ತಿಳಿದಿದ್ದೇನೆ. ಆದ್ದರಿಂದ ಅಲ್ಲಿರತಕ್ಕ ಅಂತರ್ಜಲದ ಉಪಯೋಗವನ್ನು ಪಡೆಯುವ ದೃಷ್ಟಿಯಿಂದ ಬರಗಾಲಕ್ಕೆ ತುತ್ತಾಗಿರುವ ಪ್ರದೇಶಗಳಿಗೆ ಆದ್ಯತೆ ನೀಡಿ ಅಲ್ಲಿ ಹೆಚ್ಚು ಹೆಚ್ಚು ಬಾವಿಗಳನ್ನು ತೋಡಿಸುವುದಕ್ಕೆ ಸರ್ಕಾರದವರು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಜಿ. ಮಾದೇಗೌಡ. — ಆಗಾಗ್ಗೆ ಬರಗಾಲಕ್ಕೆ ತುತ್ತಾಗತಕ್ಕ ಜಿಲ್ಲೆಗಳಾದ ಬಿಜಾಪುರ, ರಾಯಚೂರು, ಕೋಲಾರ, ತುಮಕೂರು, ಕಾರವಾರ ಜಿಲ್ಲೆಗಳೇನಿವೆ ಅವಕ್ಕೆ ಆದ್ಯತೆ ಕೊಡಬೇಕೆಂಬ ದೃಷ್ಟಿಯಿಂದ ೧೬ ಲಕ್ಷ ರೂಪಾಯಿಗಳ ಒಂದು ಅಂದಾಜು ಯೋಜನೆಯನ್ನು ತಯಾರಿಸಿದ್ದೇವೆ, ಅದರಿಂದ ನಮ್ಮ ಈ ಇಲಾಖೆಯನ್ನು ಬಲಗೊಳಿಸಬೇಕೆಂಬ ಉದ್ದೇಶ ಕೂಡ ಇದೆ. ಅದಕ್ಕೋಸ್ಕರ ಕೆಲವು ಮಂದಿ ಸಿಬ್ಬಂದಿ ವರ್ಗದವರನ್ನು ಮತ್ತು ನಮಗೆ ಬೇಕಾದ ಉಪಕರಣಗಳನ್ನು ಕೊಳ್ಳಬೇಕೆಂದಿದ್ದೇವೆ. ಆ ಸೌಲಭ್ಯಗಳೆಲ್ಲ ದೊರೆತ ಕೂಡಲೇ ಅಭಾವ ಪೀಡಿತ ಜಿಲ್ಲೆಗಳೇನಿವೆ ಅಲ್ಲೆಲ್ಲ ಬಾವಿಗಳನ್ನು ತೋಡಿಸತಕ್ಕ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಹೆಚ್. ಹನುಮೇಗೌಡ. — ಈಗ ಹಾಲಿ ಇರತಕ್ಕ ಎಸ್. ಎಫ್. ಡಿ. ಎ. ಯೋಜನೆಗೆ ಸಾಕಷ್ಟು ಕೇಂದ್ರ ಸರ್ಕಾರದ ಸಹಾಯ ಧನ ದೊರೆಯುತ್ತಿದೆ. ಆದರೆ ಸಹಾಯದಿಂದ ಕೊನೆಗೆ ಪಕ್ಷ ಸಣ್ಣ ರೈತನಿಗೆ ಅನುಕೂಲವಾಗುವ ದೃಷ್ಟಿಯಿಂದ ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಅಂತರ್ಜಲವನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಕೊಳವೆ ಬಾವಿಗಳನ್ನು ತೋಡಿಸಿದರೆ ಹೆಚ್ಚು ಪ್ರಯೋಜನವಾಗುತ್ತದೆ. ಆದ್ದರಿಂದ, ಸಂಬಂಧಪಟ್ಟ ಇಲಾಖೆಯ ಸಹಾಯ ತೆಗೆದುಕೊಂಡು ಅಭಾವ ಪೀಡಿತ ಪ್ರದೇಶಗಳಲ್ಲಿ ಆದ್ಯತೆ ಮೇಲೆ ಬಾವಿಗಳನ್ನು ತೋಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಜಿ. ಮಾದೇಗೌಡ. — ಅಂತರ್ಜಲವನ್ನು ಸಾಕಷ್ಟು ಉಪಯೋಗಿಸಿಕೊಳ್ಳಬೇಕೆಂಬ ದೃಷ್ಟಿಯಿಂದ ಕೇಂದ್ರ ಸರ್ಕಾರದವರು ಬಹಳಷ್ಟು ಆಸಕ್ತಿ ವಹಿಸಿ ಈ ಒಂದು ಯೋಜನೆಯನ್ನು ಹಾಕಿದ್ದಾರೆ. ಈಗ ನಾವು ಏನು ಒಂದು ಯೋಜನೆಯನ್ನು ಕೈಗೊಂಡಿದ್ದೇವೆ ಅದಕ್ಕೆ ಶೇಕಡ ೫೦ರಷ್ಟು ಕೇಂದ್ರ ಸರ್ಕಾರದ ನೆರವು ಸಿಗುತ್ತದೆ, ಅದನ್ನು ನಾವು ಉಪಯೋಗಿಸಿಕೊಳ್ಳಲು ಕಾತುರರಾಗಿದ್ದೇವೆ.

ಶ್ರೀ ಎ. ಮಸಿಯಪ್ಪ. — ಈ ಅಂತರ್ಜಲವನ್ನು ಉಪಯೋಗಿಸುವ ಸಂಬಂಧವಾಗಿ ರಾಜ್ಯದಲ್ಲಿ ಎರಡು ಕಾರ್ಪೊರೇಷನ್‌ಗಳನ್ನು ಮಾಡಿದ್ದಾರೆ. ಅವುಗಳನ್ನು ಅದಷ್ಟು ಜಾಗ್ರತೆ ರಾಜ್ಯಾದ್ಯಂತ ಜಾರಿಗೆ ಕೊಡುತ್ತೇವೆಂದು ಎರಡು ವರ್ಷಗಳ ಹಿಂದೆಯೇ ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಹೇಳಿದ್ದಾರೆ. ಆದರೆ ಅದು ಇದುವರೆಗೆ ಕಾರ್ಯಗತವಾಗಿಲ್ಲ. ಆದ್ದರಿಂದ ಅದು ಇನ್ನೂ ಎಷ್ಟು ದಿವಸಗಳೊಳಗೆ ಕಾರ್ಯಗತವಾಗಬಹುದೆಂದು ಕೇಳುತ್ತೇನೆ.

ಶ್ರೀ ಜಿ. ಮಾದೇಗೌಡ. — ಕಾರ್ಪೊರೇಷನ್ ಮಾಡತಕ್ಕ ವಿಷಯ ಸರ್ಕಾರದ ಗಮನದಲ್ಲಿ ಇಲ್ಲ.

ಅಧ್ಯಕ್ಷರು. — ಅದು ಸಣ್ಣ ನೀರಾವರಿ ಮಂತ್ರಿಗಳಿಗೆ ಸಂಬಂಧಪಟ್ಟ ವಿಷಯ ೩೬ ಲಕ್ಷ ರೂಪಾಯಿ ಯೋಜನೆಯಲ್ಲಿ ಇಲಾಖೆಯನ್ನು ಬಲಗೊಳಿಸಲಾಗುವುದು ಎಂದು ಸಣ್ಣ ನೀರಾವರಿ ಇಲಾಖೆಯ ಬಗ್ಗೆ ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಪ್ರಸ್ತಾಪ ಮಾಡಿರುವುದನ್ನು ತಾವು ಗಮನಿಸಿರಬಹುದು. ಆದ್ದರಿಂದ, ತಾವು ಇದಕ್ಕೆ ಬೇರೆ ಸಮಯದಲ್ಲಿ ಬೇರೆ ಪ್ರಶ್ನೆ ಹಾಕಬಹುದು.

ಶ್ರೀ ಜಿ. ಬಸವಣ್ಣಪ್ಪ. — ತಾವು ಗಣಿ ಮತ್ತು ಭೂಗರ್ಭವನ್ನು ಸರ್ವೆ ಮಾಡಿದಾಗ ಭೂಮಿ ಯಲ್ಲಿ ಎಷ್ಟು ಪ್ರಮಾಣದ ನೀರು ಸಿಗುತ್ತದೆಂಬುದು ತಿಳಿದು ಬಂದಿದೆ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ಜಿ. ಮಾದೇಗೌಡ. — ೧೦ ಲಕ್ಷ ಬಾವಿಗಳನ್ನು ತೋಡುವುದಕ್ಕೆ ಸಾಧ್ಯವಿದೆ ಮತ್ತು ಅದರಿಂದ ೩೩ ಲಕ್ಷ ಎಕರೆ ಜಮೀನಿಗೆ ನೀರಾವರಿ ಸೌಲಭ್ಯವನ್ನು ಒದಗಿಸಬಹುದೆಂದು ಅಂದಾಜು ಮಾಡಲಾಗಿದೆ.

ಶ್ರೀ ಹೆಚ್. ಕೆ. ಶಿವರುದ್ರಪ್ಪ. — ಅಂತರ್ಜಲ ಶೋಧನೆಗಾಗಿ ಮಾಸ್ಟರ್ ಪ್ಲಾನ್ ಮಾಡಿದ್ದೇ ವೆಂದು ಹೇಳಿದ್ದಾರೆ. ನಮ್ಮ ಗುಂಡಲಪೇಟೆ ತಾಲ್ಲೂಕಿಗೆ ಏನು ಒಂದು ಮಾಸ್ಟರ್ ಪ್ಲಾನನ್ನು ಮಾಡಿದ್ದಾರೆ ಅದು ಸರಿಯಾದ ಪ್ಲಾನ್ ಅಲ್ಲವೆಂದು ಹೇಳುತ್ತೇನೆ. ಏಕೆಂದರೆ ಅಲ್ಲಿ ಬೇಕಾದಷ್ಟು ನೀರು ಸಿಗತಕ್ಕ ಅವಕಾಶ ಇದೆ. ಆದ್ದರಿಂದ ಅದನ್ನು ಪುನರ್ ಪರಿಶೀಲನೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಜಿ. ಮಾದೇಗೌಡ. — ಇಡೀ ರಾಜ್ಯದಲ್ಲಿ ಈ ಒಂದು ಸರ್ವೆ ಮಾಡಿದ್ದೇವೆ. ಆ ಸರ್ವೆ ಪ್ರಕಾರ ಎಲ್ಲ ತಾಲ್ಲೂಕುಗಳ ಮತ್ತು ಜಿಲ್ಲೆಗಳ ಪಟ್ಟಿ ಇದೆ. ಅದನ್ನು ಬೇಕಾದರೆ ನಾನು ಓದುತ್ತೇನೆ.

ಅಧ್ಯಕ್ಷರು. — ಮಾನ್ಯ ಸದಸ್ಯರು ತಮ್ಮ ತಾಲ್ಲೂಕಿಗೆ ಸಂಬಂಧಪಟ್ಟ ಹಾಗೆ ಮಾಡಿರುವ ಪ್ಲಾನ್ ಸರಿಯಲ್ಲಿದ್ದರೆ ಮಾನ್ಯ ಮಂತ್ರಿಗಳಿಗೆ ಪ್ರತ್ಯೇಕವಾಗಿ ಒಂದು ಪತ್ರ ಬರೆಯಿರಿ.

ಶ್ರೀ ಹೆಚ್. ಕೆ. ಶಿವರುದ್ರಪ್ಪ. — ನಮ್ಮಲ್ಲಿ ನೀರು ದೊರೆಯತಕ್ಕ ಜಾಗ ಬೇಕಾದಷ್ಟು ಇದೆ, ಆದರೆ ಕೆಲವು ಹಳ್ಳಿಗಳನ್ನು ಮಾತ್ರ ಸರ್ವೆ ಮಾಡಿದ್ದಾರೆ. ಅದು ಸರಿಯಲ್ಲ. ಆದ್ದರಿಂದ ಅದನ್ನು ಪುನರ್ ಪರಿಶೀಲನೆ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಅಧ್ಯಕ್ಷರು. — ಮಾನ್ಯ ಮಂತ್ರಿಗಳು ಅದನ್ನು ನೋಟ್ ಮಾಡಿಕೊಳ್ಳುವುದು.

ಶ್ರೀ ಪಿ. ರಾಮದೇವ್. — ನಾನು ೮೦ ಪ್ರಶ್ನೆಗಳನ್ನು ಕಳುಹಿಸಿದ್ದೇನೆ. ಆ ಪ್ರಶ್ನೆಗಳಿಗಿರುವರೆಗೆ ೩೦ ಪ್ರಶ್ನೆಗಳಿಗೆ ಮಾತ್ರ ಸರ್ಕಾರದಿಂದ ಉತ್ತರ ಬಂದಿದೆ. ಪ್ರಶ್ನೆ ಕಳುಹಿಸಿದ ೧೫ ದಿವಸಗಳೊಳಗೆ ಉತ್ತರಿಸ ಬೇಕೆಂದು ತಾವು ನೀತಿ ನಿಯಮಗಳನ್ನು ಮಾಡಿದ್ದರೂ ಸಹ ಉತ್ತರ ಕಾಲಕ್ಕೆ ಸರಿಯಾಗಿ ಬರುತ್ತಿಲ್ಲ. ಆದ್ದರಿಂದ, ಅದಷ್ಟು ಜಾಗೃತೆ ಉತ್ತರಗಳನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ನಾನು ಒಂದು ಮಹತ್ವದ ಪ್ರಶ್ನೆಯನ್ನು ಕಳುಹಿಸಿದ್ದೆ, ಅದಕ್ಕೂ ಕೂಡ ಈ ಲಾಗಾಯ್ತು ಉತ್ತರ ಬಂದಿಲ್ಲ. ಅದರ ಕಡೆಗೆ ಸಹ ತಾವು ತೀವ್ರ ಗಮನಕೊಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು. — ಅದಕ್ಕೆಲ್ಲ ತಕ್ಕ ವ್ಯವಸ್ಥೆ ಮಾಡೋಣ. ಇಲ್ಲಿಗೆ ಪ್ರಶ್ನೋತ್ತರಗಳು ಮುಗಿದವು.

ಕಾರ್ಯದರ್ಶಿಯರ ವರದಿ

ಕಾರ್ಯದರ್ಶಿ. — ಸ್ವಾಮಿ, ಕಳೆದ ಬಾರಿ ಮಂಡಿಸಿದ ವರದಿಯ ನಂತರ ಮಾನ್ಯ ರಾಜ್ಯಪಾಲರು ಒಬ್ಬಗೆ ನೀಡಿರುವ ಮಸೂದೆಗಳ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತಿದ್ದೇನೆ.

Statement showing the Bills assented to by the Governor or by the President.

Sl. No.	Name of the Bill	Date of Assent	Assented by
1	2	3	4
1	The Karnataka Appropriation Bill, 1980.	4-3-1980	Governor
2	The Karnataka Land Reforms (Amendment) Bill, 1980.	6-3-1980	do
3	The Karnataka Co-operative Societies (Amendment) Bill, 1980.	12-3-1980	do